

संख्या— / IT-MISC/SEM/1/2020-XXXIV-1 (ई-57745)

प्रेषक,

डॉ० एस० एस० सन्धु,
मुख्य सचिव,
उत्तराखण्ड शासन।

सेवा में,

1. समस्त अपर मुख्य सचिव/प्रमुख सचिव/सचिव/सचिव (प्रभारी),
उत्तराखण्ड शासन।
2. समस्त विभागाध्यक्ष, उत्तराखण्ड।

सू० प्रौद्यो०, सुराज एवं वि० प्रौद्यो० अनु०-1 देहरादून : दिनांक सितम्बर, 2023

विषय:- विभिन्न विभागों/परिषदों/राज्य सरकार द्वारा वित्त पोषित स्वायत्तशासी संस्थानों में सूचना प्रौद्योगिकी के आई०सी०टी० (ICT)/नेटवर्किंग उपकरणों, सॉफ्टवेयर सॉल्यूशन्स व अन्य सहवर्ती उपकरणों को क्रय किये जाने हेतु मापदण्ड/मानक निर्धारित किये जाने के सम्बन्ध में।

महोदय,

उपर्युक्त विषयक पूर्व में निर्गत शासन के कार्यालय ज्ञाप संख्या-285/पी०एस०/2006, दिनांक-23.10.2006, शासनादेश संख्या-403/XXXIV-1/2016-06/2006 टी०सी०-01, दिनांक-26.10.2016, शासनादेश संख्या-382/XXXIV-1/2020-06/2006 टी०सी०-01, दिनांक-18.03.2020 एवं संख्या-83/XXXIV-1/2020-06/2006 टी०सी०-01, दिनांक-22.01.2021 को अतिक्रमित करते हुये विभिन्न विभागों/परिषदों/राज्य सरकार द्वारा वित्त पोषित स्वायत्तशासी संस्थानों में सूचना प्रौद्योगिकी के आई०सी०टी० (ICT)/नेटवर्किंग उपकरणों, सॉफ्टवेयर सॉल्यूशंस व अन्य सहवर्ती उपकरणों को क्रय किये जाने हेतु निम्नानुसार मापदण्ड/मानक निर्धारित किये जाने की श्री राज्यपाल सहर्ष स्वीकृति प्रदान करते हैं:-

2- उपकरणों का श्रेणियों में वर्गीकरण:-

सूचना प्रौद्योगिकी के क्षेत्र में विभिन्न विभागों/परिषदों/सरकारी स्वायत्तशासी संस्थानों में आई०सी०टी०/नेटवर्किंग उपकरणों, सॉफ्टवेयर सॉल्यूशंस के उपयोग किये

जाने के आधार पर सूचना प्रौद्योगिकी की अवसंरचनाओं (infrastructure)/साफ्टवेयर सॉल्यूशंस/उपकरणों/ डाटा सेंटर/ डी0आर0साइट/विशिष्ट श्रेणी की परियोजनाओं आदि को निम्न श्रेणियों में वर्गीकृत किया जाता है :-

श्रेणी-1 (ऑफिस हेतु बेसिक आईटी इंफ्रास्ट्रक्चर (Basic IT Infrastructure) - इस श्रेणी के अन्तर्गत विभिन्न कार्यालयों में उपयोग होने वाले निम्न आईटी उपकरण निर्धारित किये जाते हैं:-	श्रेणी - 1 ऑफिस हेतु बेसिक आईटी इंफ्रास्ट्रक्चर (Basic IT Infrastructure) के संबंध में विभागों/परिषदों/स्वायत्तशासी संस्थान आदि निम्न शर्तों का पालन करेंगे:-
<ul style="list-style-type: none"> • डेस्कटॉप कंप्यूटर। • ऑल-इन-वन कंप्यूटर। • लैपटॉप। • प्रिंटर/मल्टीफंक्शनल प्रिंटर। • स्कैनर। • माउस। • की-बोर्ड। • फोटोकॉपियर। • कार्यालय हेतु इन्टरनेट कनेक्शन। • इन्टरनेट मार्डम। • कार्यालय हेतु लैन केबल एवं नेटवर्किंग। • कार्यालय हेतु सी०सी०टी०वी० कैमरा एवं सॉल्यूशंस। • वी०सी० सॉल्यूशंस। • प्रोजेक्टर/डिस्पले यूनिट/प्रजेंटेशन स्क्रीन। • वेब कैमरा। • टेबलेट। • हार्ड डिस्क/एक्स्टर्नल हार्ड डिस्क। • बायोमैट्रिक मशीन/डिवाइस। • मोबाइल। 	<ol style="list-style-type: none"> 1. इलेक्ट्रॉनिक्स एवं सूचना प्रौद्योगिकी मंत्रालय, भारत सरकार द्वारा जारी आदेश संख्या W-43/4/2020-IPHW-MeitY दिनांक-27 अगस्त, 2021 (अद्यावधिक) के अनुसार निर्धारित विशिष्टताओं के आधार पर तकनीकी विशिष्टताओं का निर्धारण किया जा सकता है। 2. क्रय किये जाने वाले उपकरणों की तकनीकी विशिष्टताओं का जैम पोर्टल के गोल्डन पैरामीटर के आधार पर निर्धारण किया जाना अनिवार्य है। 3. श्रेणी-01 के अन्तर्गत निर्धारित सामग्री क्रय करते समय Buy-back विकल्प का उपयोग किया जाय। 4. ई-वेस्ट पॉलिसी/उत्तराखण्ड आई०सी०टी० डिस्पोजल पॉलिसी के अधीन समस्त नियमों का पालन करना अनिवार्य है। 5. उक्त श्रेणी के किसी विशिष्ट प्रकरण पर तकनीकी परामर्श के नितांत आवश्यकता के दृष्टिगत आई०टी०डी०ए० से आवश्यक तकनीकी परामर्श प्राप्त किया जा सकता है।

<ul style="list-style-type: none"> • यू0पी0एस0 । • पावर बैंक । • पेन ड्राइव । • ब्लू टूथ डिवाइस/साल्यूशन । • कम्प्यूटर कनेक्टर केबिल । • अन्य कम्प्यूटर/लैपटाप सहवर्ती उपकरण । 	
<p>श्रेणी – 2 (सॉफ्टवेयर सोल्यूशंस) - इस श्रेणी के अन्तर्गत सॉफ्टवेयर डवलेपमेंट/COAT सॉफ्टवेयर सोल्यूशंस निम्नवत् निर्धारित किये जाते हैं:-</p> <ul style="list-style-type: none"> • सॉफ्टवेयर सोल्यूशंस/आईटी • एप्लीकेशन/ई-गवर्नेंस /एमआईएस/वेबसाइट डिजाइन । • ईआरपी सॉल्यूशंस । • इमर्जिंग टेक्नोलॉजी के अन्तर्गत समस्त प्रोजेक्ट । • COAT Product 	<p>श्रेणी –2 में निर्धारित सॉफ्टवेयर डवलेपमेंट/COAT सॉफ्टवेयर सोल्यूशंस आदि को क्रय किये जाने के सम्बन्ध में प्रस्ताव, संबंधित विभाग/परिषद/स्वायत्तशासी संस्थायें तकनीकी परामर्श हेतु आईटीडीए को अनिवार्यतः संदर्भित करेंगे ।</p>
<p>श्रेणी- 3 (डेटा सेंटर/डीआर साइट एवं विशिष्ट श्रेणी के प्रोजेक्ट) - इस श्रेणी के अन्तर्गत डेटा सेंटर/डीआर साइट एवं विशिष्ट श्रेणी के परियोजनाओं को निर्धारित किया जाता है-</p> <ul style="list-style-type: none"> • डेटा सेन्टर • डीआरसाइट • इंटीग्रेटेड कमाण्ड एण्ड कन्ट्रोल सेंटर/डिजिटल मिशन । • केन्द्र पोषित/विश्व बैंक पोषित/नाबार्ड पोषित योजनाओं में आईटी/आईसीटी सम्बन्धित कार्य हेतु । • राज्य स्तरीय समस्त परियोजनायें । 	<p>श्रेणी –3:- विभाग/परिषद/स्वायत्तशासी संस्थायें आदि अपने कार्यालय उपयोग हेतु स्टेट डेटा सेंटर, आईटीडीए का उपयोग करेंगे, यदि उन्हें डाटा सेन्टर पृथक से बनाना है, तो उ व त हे तु आईटीडीए से अनिवार्यतः अनुमोदन प्राप्त करेंगे ।</p> <p>विशिष्ट श्रेणी के परियोजनाओं के मामले में संबंधित विभाग/परिषद/संस्थानों आदि निम्नानुसार विस्तृत परियोजना रिपोर्ट तकनीकी समिति को प्रस्तुत करेंगे-</p> <ul style="list-style-type: none"> • परियोजना का उद्देश्य । • परियोजना का औचित्य । • तकनीकी प्रस्ताव । • तकनीकी विशिष्टताएं । • बीओएम । • अनुमानित लागत ।

• मार्केट सर्वे रिपोर्ट।

3— समितियों का गठन:—

उपरोक्त वर्गीकृत श्रेणीन्तर्गत (श्रेणी-01, 02 एवं 03) तकनीकी विशिष्टताओं सम्बन्धी प्रस्तावों को प्रस्तर-04 में उल्लिखित धनराशि की सीमान्तर्गत, अनुमोदित कराए जाने हेतु निम्नवत् समितियों का गठन किया जाता है:—

I. अपर मुख्य सचिव/प्रमुख सचिव/सचिव, सूचना प्रौद्योगिकी, उत्तराखण्ड शासन की अध्यक्षता में गठित राज्य स्तरीय समिति:—

1.	अपर मुख्य सचिव/प्रमुख सचिव/सचिव, सूचना प्रौद्योगिकी, उत्तराखण्ड शासन।	— अध्यक्ष
2.	निदेशक, आई०टी०डी०ए०, उत्तराखण्ड, देहरादून।	— सदस्य
3.	एस०आई०ओ०, एन०आई०सी० राज्य इकाई, उत्तराखण्ड, देहरादून अथवा उनके द्वारा नामित प्रतिनिधि।	— सदस्य
4.	सम्बन्धित प्रशासनिक विभाग के अपर मुख्य सचिव/प्रमुख सचिव/सचिव अथवा उनके द्वारा नामित अपर सचिव।	— सदस्य
5.	आई०आई०टी०, रुड़की से एक प्रतिनिधि।	— सदस्य
6.	अध्यक्ष द्वारा नामित किए जाने वाले एक आईटी विशेषज्ञ।	— सदस्य

राज्य स्तरीय समिति के निम्नवत् उत्तरदायित्व होंगे:—

- विभिन्न विभागों, परिषदों एवं सरकार द्वारा वित्त पोषित स्वयंसेवी संस्थानों के कम्प्यूटर हार्डवेयर, सॉफ्टवेयर व नेटवर्किंग उपकरणों के क्रय के मानक सुनिश्चित कराना।
- अनुबंध के दायरे से बाहर होने की स्थिति में हार्डवेयर एवं सॉफ्टवेयर क्रय करने के लिए मानदंड निर्धारण करना।
- प्रकरण में प्रचलित मापदण्डों/मानकों का नवीन सूचना प्रौद्योगिकी/तकनीकी के आधार पर समय-समय पर मूल्यांकन करना।
- प्रकरण में प्रचलित मापदण्डों/मानकों में यदि भविष्य में संशोधन की आवश्यकता हो तो इस हेतु समिति द्वारा संस्तुति प्रदान करना तथा लागू कराना।

I. निदेशक आई०टी०डी०ए० की अध्यक्षता में गठित समिति:—

1.	निदेशक, आई०टी०डी०ए०, उत्तराखण्ड, देहरादून।	— अध्यक्ष
2.	संबन्धित विभाग/परिषद/स्वायत्तशासी संस्थाओं आदि के प्रतिनिधि।	— सदस्य
3.	एस०आई०ओ०, एन०आई०सी० राज्य इकाई, उत्तराखण्ड, देहरादून अथवा उनके द्वारा नामित प्रतिनिधि।	— सदस्य
4.	अध्यक्ष द्वारा नामित सूचना प्रौद्योगिकी से सम्बन्धित वरिष्ठ	— सदस्य

	तकनीकी विशेषज्ञ।	
5.	अध्यक्ष द्वारा नामित वित्त/लेखा से संबंधित प्रतिनिधि।	— सदस्य

III. सम्बन्धित प्रशासनिक विभाग की शासन स्तर पर अपर मुख्य सचिव/प्रमुख सचिव/सचिव की अध्यक्षता में गठित समिति:—

तकनीकी विशिष्टताओं को अनुमोदित किये जाने हेतु आईटीडीओ द्वारा नामित वरिष्ठ तकनीकी विशेषज्ञ को सदस्य के रूप में सम्मिलित करते हुये सम्बन्धित प्रशासनिक विभाग शासन स्तर पर भी एक समिति गठित करेंगे। यह समिति ईओसी/निर्माण कार्यो के प्रस्तावों को स्वीकृत किये जाने हेतु गठित विभागीय समिति से पृथक होगी। सम्बन्धित विभाग तकनीकी विशिष्टताओं को विभागाध्यक्ष/सक्षम स्तर से अनुमोदित कराते हुये शासन स्तर पर अपने प्रशासनिक विभाग को उपलब्ध करायेगे।

4— उपरोक्त श्रेणियों हेतु धनराशि की सीमा के आधार पर अनुमोदन के स्तर:—

विभिन्न श्रेणीन्तर्गत प्रस्तावित तकनीकी विशिष्टताओं को उपरोक्तानुसार गठित तकनीकी समितियों से अनुमोदित कराये जाने हेतु धनराशि की सीमा का निर्धारण निम्नवत् किया जाता है:—

क्र.सं.	विभिन्न श्रेणियां	अनुमोदन का स्तर		
		सम्बन्धित प्रशासनिक विभाग की शासन स्तर पर अपर मुख्य सचिव/प्रमुख सचिव/सचिव की अध्यक्षता में गठित समिति	निदेशक ITDA की अध्यक्षता में गठित समिति	अपर मुख्य सचिव/प्रमुख सचिव/सूचना प्रौद्योगिकी, उत्तराखण्ड शासन की अध्यक्षता में गठित राज्य स्तरीय समिति
01	श्रेणी-01	रु० 5.00 करोड़ तक।	रु० 5.00 करोड़ से रु० 10.00 करोड़ तक।	रु० 10.00 करोड़ से अधिक।
02	श्रेणी-02	—	रु० 5.00 करोड़ तक।	रु० 5.00 करोड़ से अधिक।
03	श्रेणी-03	—	रु० 5.00 करोड़ तक।	रु० 5.00 करोड़ से अधिक।

5— सम्बन्धित प्रशासनिक विभाग द्वारा यह सुनिश्चित कर लिया जाय कि,

I/160676/2023

उपरोक्तानुसार गठित समितियों द्वारा प्रदत्त परामर्श/संस्तुति/सहमति के अनुसार ही, नियमानुसार आवश्यक अग्रेत्तर कार्यवाही की गयी है।

6— शासनादेश संख्या—I/126740/2023, दिनांक—01.06.2023 में उल्लिखित पूर्व शासनादेश (जो इस आदेश से अतिक्रमित किये जा रहे हैं), को विलोपित मानते हुये शासनादेश दिनांक—01.06.2023 को इस सीमा तक संशोधित किया जाता है। उक्त शासनादेश दिनांक—01.06.2023 में उल्लिखित शेष प्राविधान यथावत् लागू रहेंगे।

7— अतः इस सम्बन्ध में मुझे यह कहने का निदेश हुआ है कि प्रकरण में उपरोक्तानुसार आवश्यक अग्रेत्तर कार्यवाही करने का कष्ट करें।

यह आदेश पत्रावली संख्या—IT-MISC/SEM/1/2020-XXXIV-1 (E-57745) में वित्त विभाग द्वारा प्रदत्त सहमति के क्रम में निर्गत किया जा रहा है।

भवदीय,

(डॉ० एस० एस० सन्धु)

मुख्य सचिव।

पृष्ठांकन संख्या एवं दिनांक उक्तवत्।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:—

1. निदेशक, आई०टी०डी०ए०, देहरादून।
2. समस्त जिलाधिकारी, उत्तराखण्ड।
3. एस०आई०ओ०, एन०आई०सी०, सचिवालय परिसर, देहरादून।
4. निदेशक, आई०आई०टी०, रुड़की, उत्तराखण्ड।
5. गार्ड फाईल।

आज्ञा से,

(शैलेश बगौली)

सचिव।